

मौ. भिलार, ता. महाबळेश्वर, जि. सातारा येथे " पुस्तकांचे गाव " या मराठी भाषा विभागाच्या प्रकल्पासाठी मौजे भिलार जुन्या गावठाणातील १ हेक्टर १२ आर क्षेत्र एवढी जमिन प्रदान करणेबाबत.

महाराष्ट्र शासन
महसूल व वन विभाग
शासन आदेश क्र.जमिन.३५१७/प्र. क्र.१०५/ज-५ अ
मंत्रालय, हुतात्मा राजगुरु चौक,
मादाम कामा मार्ग, मुंबई ०३२.
दि. २८/०१/२०२०.

- वाचा :-**
- १) विभागीय आयुक्त, पुणे यांचा प्रस्ताव क्र.मह/२/जमीन/सा/कावि/२५५/२०१६, दि.१४/१०/२०१६.
 - २) जिल्हाधिकारी, सातारा यांचे पत्र क्र.मह/मश्वर/जमीन/कावि-६५६/२०१६, दि.२२/०८/२०१६.

प्रस्तावना :-

वाचन संस्कृतीची जोपासना व्हावी या करीता इंग्लंड मधील हे ऑन वे च्या धर्तीवर महाराष्ट्रात पर्यटनस्थळी " पुस्तकांचे गाव " निर्माण करण्यासंदर्भातची संकल्पना तत्कालीन मा. मंत्री (मराठी भाषा) यांनी सन २०१५ च्या अर्थसंकल्पिय अधिवेशनात विधानमंडळासमोर मांडली होती. त्यानुसार तत्कालीन मा. मंत्री (मराठी भाषा) यांचे अध्यक्षतेखाली दि.२४/०८/२०१६ रोजी झालेल्या बैठकीत देण्यात आलेल्या निर्देशांनुसार " पुस्तकांचे गाव " ही संकल्पना कार्यान्वित करण्याच्या अनुषंगाने मराठी भाषा विभागाने प्रस्तावित केल्यानुसार " मौ. भिलार, ता.महाबळेश्वर, जि. सातारा येथे " पुस्तकांचे गाव" या प्रकल्पासाठी मौजे भिलार जुन्या गावठाणातील जमीन प्रदान करण्याची बाब शासनाच्या विचाराधीन होती.

शासन आदेश :-

“पुस्तकांचे गाव” या प्रकल्पास उपलब्ध असलेले मौ. भिलार ता. महाबळेश्वर जि. सातारा येथील जुन्या गावठाणातील स.नं. ६०/०४/१ मधील एकूण १.१२ हे. आर क्षेत्र महाराष्ट्र जमीन महसूल (सरकारी जमीनीची विल्हेवाट लावणे) नियम१९७१ मधील नियम-५ नुसार महसूलमुक्त व भोगवटामूल्यरहित रितीने मराठी भाषा विभागास खालील अटीच्या अधीन राहून हस्तांतरीत करण्यास शासन मान्यता देण्यात येत आहे.

- १) सदरची जमीन मराठी भाषा विभाग भोगवटादार वर्ग -२ अधिकारावर धारण करेल.
- २) मंजूर प्रयोजनासाठीच सदर जमीनीचा वापर करणे बंधनकारक राहील.
- ३) आयआयटी, मुंबई यांनी पुस्तकाचे गांव या उपक्रमासाठी सूचविलेल्या उपाययोजना प्रत्यक्ष प्रकल्प उभारणीच्या वेळी अंमलात आणणे बंधनकारक राहील,
- ४) जिल्हाधिकारी सातारा यांना योग्य वाटतील अशा अटी व शर्ती.

२. सदर शासन आदेश वित्त विभागाने अनौपचारिक संदर्भ क्र. ३५८/२०१९/व्यय-९, दिनांक ३१/०८/२०१९ अन्वये दिलेल्या सहमतीनुसार निर्गमित करण्यात येत आहे .

३. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला आहे. त्याचा संकेतांक क्र. २०२००१२८१७२९१२६६१९ असा आहे. हा आदेश डिजिटल स्वाक्षरीने सांक्षांतिक करून निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,

(कि. पा. वडते)

उप सचिव, महाराष्ट्र शासन

प्रति,

- १) मा. मुख्यमंत्री महोदय यांचे स्वीय सचिव, मुख्यमंत्री कार्यालय, मंत्रालय, मुंबई
- २) मा. मंत्री (महसूल) यांचे स्वीय सचिव, मंत्रालय, मुंबई.
- ३) मा. राज्यमंत्री (महसूल) यांचे स्वीय सचिव, मंत्रालय, मुंबई.
- ४) मा. मंत्री (मराठी भाषा) यांचे स्वीय सचिव, मंत्रालय, मुंबई.
- ५) मा. विरोधी पक्ष नेता, विधानपरिषद, विधानभवन, मुंबई.
- ६) मा. विरोधी पक्ष नेता, विधानसभा, विधानभवन, मुंबई.
- ७) प्रधान सचिव(मराठी भाषा विभाग) यांचे स्वीय सहायक
- ८) विभागीय आयुक्त, पुणे.
- ९) जिल्हाधिकारी, सातारा.
- १०) मुख्य कार्यकारी अधिकारी, जिल्हा परिषद, सातारा
- ११) कक्ष अधिकारी, (व्यय-९), वित्त विभाग, मंत्रालय, मुंबई
- १२) कक्ष अधिकारी, (पंरा-५), ग्राम विकास विभाग, मंत्रालय, मुंबई
- १३) निवडनस्ती, कार्यासन ज-५ अ, महसूल व वन विभाग, मंत्रालय, मुंबई.
